

ಹೊಳಲ್ಕೆರೆ ಪುರಸಭೆಯ ಮಿತಿಗಳಿಗೆ ಕಂಡಿಯಂವ ನೀರಿನ ಪೈಪ್‌ಗಳನ್ನು
ಬದಲಾಯಿಸಿರುವ ಬಗ್ಗೆ

ಶ್ರೀ ಜಿ. ಎಸ್. ಶಿವನಂಜಪ್ಪ.—ಹೊಳಲ್ಕೆರೆ ಪುರಸಭೆಯ ಮಿತಿಗಳಿಗೆ ವಾಸಿಸುತ್ತಿರುವ ಜನರಿಗೆ ಕುಡಿಯುವ ನೀರು ಕಬ್ಬಿಣದ ಪೈಪ್‌ಗಳ ಮುಖಾಂತರ ಸರಬರಾಜು ಆಗುತ್ತಿದ್ದು ೧೯೮೩-೮೪ ರಲ್ಲಿ ಈ ಕಬ್ಬಿಣದ ಪೈಪ್‌ಗಳನ್ನು ಕಿತ್ತುಹಾಕಿ ಪ್ಲಾಸ್ಟಿಕ್ ಪೈಪ್‌ನ ಹೊಸ ಲೈನಿನಿಂದ ಊರಿನ ಜನರಿಗೆ ನೀರು ಸರಬರಾಜು ಮಾಡುತ್ತಿದ್ದಾರೆ. ಈ ಕಬ್ಬಿಣದ ಪೈಪ್‌ಗಳನ್ನು ಮಾರಾಟ ಮಾಡುವುದರಲ್ಲಿ ನಡೆದಿರುವ ಅವ್ಯವಹಾರದ ಬಗ್ಗೆ ಪುರನಿವಾಸಿಗಳು ಮನವಿ ಮಾಡಿಕೊಂಡಿದ್ದರೂ ಅದು ಸ್ಥಳೀಯ ಹಾಗೂ ಇನ್ನಿತರ ಪತ್ರಿಕೆಗಳಲ್ಲಿ ಪ್ರಕಟವಾಗಿತ್ತು. ಆದರೆ ಈ ಬಗ್ಗೆ ಯಾವುದೇ ವಿಚಾರಣೆಯಾಗಿದ್ದು ಕಂಡುಬರುವುದಿಲ್ಲ. ಕಬ್ಬಿಣದ ಪೈಪ್‌ಗಳನ್ನು ಮಾಡುವ ಬಗ್ಗೆ ಟೆಂಡರ್ ಕರೆದು ಪತ್ರಿಕೆಗಳಲ್ಲಿ ಪ್ರಕಟ ಮಾಡದೆ ಪುರಸಭಾಧ್ಯಕ್ಷರು ಮತ್ತು ಮಂಖ್ಯ ಅಧಿಕಾರಿಯವರು ತಮಗೆ ಇಚ್ಛೆ ಬಂದವರೊಬ್ಬರಿಗೆ ವಹಿಸಿ ಕೊಟ್ಟಿದ್ದು ಮಾತ್ರವಲ್ಲದೆ ಈ ಪೈಪ್‌ಗಳನ್ನು ಹೊಳಲ್ಕೆರೆಯಲ್ಲಿ ತೂಕ ಮಾಡದೆ ಅವುಗಳನ್ನು ಲಾರಿಯಲ್ಲಿ ದಾವಣಗೆರೆಗೆ ಸಾಗಿಸಿ ಅಲ್ಲಿ ತೂಕ ಮಾಡಲಾಗಿತ್ತು. ಲಾರಿ ಲೋಡಿಂಗ್‌ನಲ್ಲಿಯೂ ಕೂಡ ಪ್ರತಿ ಲೋಡಿಂಗ್‌ನಲ್ಲಿ ಸುಮಾರು ೧೨ ರಿಂದ ೧೫ ಟನ್‌ಗಳ ಬದಲು ಕೇವಲ ೪ ಟನ್ ಮಾತ್ರ ತೋರಿಸಲಾಗಿದೆ. ಹೀಗೆ ತೂಕದಲ್ಲಿ ಲಾರಿ ಲೋಡಿಂಗ್‌ನಲ್ಲೂ ಅಲ್ಲಿಡೆ ಟೆಂಡರ್ ಕರೆಯುವ ವಿಚಾರದಲ್ಲೂ ಬಹಳಷ್ಟು ಅವ್ಯವಹಾರ ನಡೆದಂ ಪುರಸಭೆಗೆ ಲಕ್ಷಾಂತರ ರೂಪಾಯಿಗಳ ನಷ್ಟವಾಗಿರುತ್ತದೆ. ಇದಲ್ಲದೆ ಪೈಪ್‌ಗಳನ್ನು ಕೂಡಿಸಲು ಹಾಕಿದ್ದ ಸಾವಿರಾರು ರೂಪಾಯಿ ಮೂಲ್ಯದ ಸೀಸವನ್ನು ಲೆಕ್ಕಕ್ಕೆ ತೆಗೆದುಕೊಳ್ಳದೆ ಅದನ್ನು ಗುಪ್ತರೀತಿಯಲ್ಲಿ ಮಾರಿ ಪುರಸಭೆಗೆ ಬಹಳ ನಷ್ಟವಾಗುವಂತೆ ಮಾಡಿದ್ದಾರೆ. ಇತ್ತೀಚೆಗೆ ಅಂದರೆ ಪುರನಿವಾಸಿಗಳು ಅರ್ಜಿ ಸಲ್ಲಿಸಿದ ನಂತರವೂ ಪೈಪ್ ಲೈನುಗಳನ್ನು ಮತ್ತು ಬೋರ್‌ವೆಲ್‌ಗಳನ್ನು ಕಿತ್ತು ಮಾರಾಟ ಮಾಡಲಾಗಿದೆ. ಪುರಸಭಾಧ್ಯಕ್ಷರ ಮತ್ತು ಮಂಖ್ಯ ಅಧಿಕಾರಿಗಳ ಈ ಅವ್ಯವಹಾರದ ಬಗ್ಗೆ ಸಿ.ಓ.ಡಿ. ತನಿಖೆ ಮಾಡುವಂತೆ ಆಗ್ರಹ ಮಾಡಲಾಗಿದ್ದರೂ ಯಾವುದೇ ಕ್ರಮ ತೆಗೆದುಕೊಳ್ಳದಿರುವುದು ವಿಪಾದನೀಯ. ಈ ವಿಚಾರವನ್ನು ತಕ್ಷಣ ಸಿ.ಓ.ಡಿ. ತನಿಖೆಗೆ ಒಳಪಡಿಸಿ ತಪ್ಪಿತಸ್ಥರನ್ನು ಶಿಕ್ಷೆಗೆ ಗುರಿ ಮಾಡಿಸಬೇಕೆಂದು ಈ ಮೂಲಕ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು).—ಮಾನ್ಯ ಉಪಾಧ್ಯಕ್ಷರೇ, ಸಂಬಂಧಪಟ್ಟ ಮಂತ್ರಿಗಳ ಗಮನಕ್ಕೆ ಈ ವಿಷಯವನ್ನು ತರುವುದರ ಜೊತೆಗೆ ಮಾನ್ಯ ಸದಸ್ಯರು ಏನು ವಿಚಾರಣೆ ಆಗಬೇಕೆಂದು ಹೇಳಿದ್ದಾರೆ, ಮತ್ತು ಗುರುತರವಾದ ಅಪಾದನೆಯನ್ನು ಮಾಡಿದ್ದಾರೆ, ಅಗತ್ಯವಿದ್ದರೆ ವಿಚಾರಣೆ ಮಾಡಿಸಿ ಸೂಕ್ತ ಕ್ರಮವನ್ನು ತಕ್ಷಣ ಕೈಗೊಳ್ಳಲಾಗುವುದು.

ದಕ್ಷಿಣ ಕನ್ನಡ ಜಿಲ್ಲೆಯ ಸಮಾಜ ಕಲ್ಯಾಣ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ
ನೌಕರರ ಸಂಬಳವನ್ನು ಪಾವತಿ ಮಾಡದಿರುವ ಬಗ್ಗೆ

ಶ್ರೀ ಕೆ. ವಸಂತ ಬಂಗೇರ.—ದಕ್ಷಿಣ ಕನ್ನಡ ಜಿಲ್ಲೆಯ ಸಮಾಜ ಕಲ್ಯಾಣ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ ನೌಕರರ ಸಂಬಳ ಜುಲೈ ತಿಂಗಳಿಂದ ಪಾವತಿಯಾಗದಿರುವ ಕಾರಣವೇನು ? ಸರ್ಕಾರ ಅರ್ಥಿಕವಾಗಿ ಸಮರ್ಥವಾಗಿದೆಯೆಂದು ಸದನದಲ್ಲಿ ಸಮರ್ಥನೆ ಮಾಡಿಕೊಂಡಿದ್ದೀರಿ ಸರಕಾರಿ ಚಿಕ್ಕುಗಳ ಹಣವಿಲ್ಲದೆ ಪಾವತಿಸಲು ಬರುತ್ತಿದ್ದರೂ, ಹಣವಿಲ್ಲದೆ ಪಾವತಿಸಲು ಹೋಗಿಲ್ಲವೆಂದು ತಿಳಿಸಿದ್ದೀರಿ. ಆದರೆ ಇನ್ನೂ ಕೂಡ ಪೆಂಷಿಯಂಟ್ ಮೂಲಕವಾಗಿ ಯಾವುದೇ ಕೆಲಸವನ್ನು ಮಾಡಿಸಿದ ಬಾಬು ಹಣ ಪಾವತಿ ಯಾಗಿಲ್ಲ. ಕಾರಣ, ಸದಿ, ಖಾತೆಯಿಂದ ಹಣ ಡ್ರಾ ಮಾಡಬಾರದೆಂದು ಸರ್ಕಾರ ಅಚ್ಚು ಬಂದಿದ್ದು ಅದಕ್ಕಿನ್ನೂ ಮರು ಅಚ್ಚು ಬರಲಿಲ್ಲ. ಸಮಾಜ ಕಲ್ಯಾಣ ಇಲಾಖೆಯ ಸಂಬಳ ಪಾವತಿ ಏಕೆ ಆಗಿಲ್ಲ ಎಂಬುದಕ್ಕೆ ಒಂದು ಪತ್ರ ಹೀಗಿದೆ.

To

The Project Co-ordinator,
I.T.D.P. Udupi.

Sir,

Sub : Clearance of on-going schemes under nonplan for the years 1985-86.

The proposal for continuation of on-going new plan schemes for the year 1985-86 has been sent to Government from this office, letter dated 25-7-1985. The G.O. for continuing the schemes 1985-86 has not been received from the Government so far. Soon after the receipt of the G.O. the same will be communicated. This is for your information. Sd/ for Director of SCC/ST.D. Welfare. Copy of the letter communicated to the Block Development Officer, Udupi, Kundapur, Karkala, and Belthangady for information. Sd/ for project Co-ordinator. I.T.D.P. Udupi. Mangalore.

ಈ ಪತ್ರಕ್ಕೂ ಸಂಬಳಕ್ಕೂ ಏನು ಸಂಬಂಧ? ಈ ದಿಶೆಯಿಂದಾಗಿ ಎಸ್‌ಸಿ, ಎಸ್‌ಟಿ ಹಾಗೂ ಹಿಂದೂದ ವರ್ಗಗಳ ಹಾಸ್ಟೆಲಿನಲ್ಲಿರುವ ವಿದ್ಯಾರ್ಥಿಗಳಿಗೆ ಉಚಿತೋಪಚಾರವನ್ನು ಕೊಡುತ್ತಿದ್ದೀರಿ, ಅಲ್ಲಿ ನಿಮ್ಮ ಇಲಾಖೆಯ ನೌಕರರಂತೆ ವಿದ್ಯಾರ್ಥಿಗಳು ಉಪಪಾಸ ಇದ್ದಾರೆಯೇ? ಹಾಗಿದ್ದರೆ ಏನು ವ್ಯವಸ್ಥೆಯನ್ನು ಮಾಡಿದ್ದೀರಿ? ಅಂತೆಯೇ ತಮ್ಮ ಇಲಾಖೆಯ ನೌಕರರು ಹಾಗೂ ಅವರ ಕುಟುಂಬಸ್ಥರಲ್ಲರೂ ಉಪಪಾಸ ಬೀಳದಂತೆ ತಕ್ಷಣ ಸಂಬಳವನ್ನು ಪಾವತಿ ಮಾಡುತ್ತೀರಾ? ಎಂದು ಸ್ಪಷ್ಟವಾದ ಉತ್ತರಕ್ಕಾಗಿ ಸರ್ಕಾರವನ್ನು ಒತ್ತಾಯಿಸುತ್ತಿದ್ದೇನೆ.

ಶ್ರೀ ಎ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಸಚಿವರು).—ಇದನ್ನು ವಿಚಾರಣೆ ಮಾಡಿ ಬೇಗ ಸಂಬಳ ಕೊಡುವ ಹಾಗೆ ಮಾಡುತ್ತೇನೆ.

ಶ್ರೀ ಕೆ. ವಸಂತ ಬಂಗೇರ.—ಸಂಬಳ ಸಿಕ್ಕಿಲ್ಲ, ಊಟ ಮಾಡುತ್ತಿಲ್ಲ...

ಉಪಾಧ್ಯಕ್ಷರು.—ಅದನ್ನು ವಿಚಾರಣೆ ಮಾಡುತ್ತೇನೆ ಎಂದು ಹೇಳಿದ್ದಾರೆ.

(ix) ಕೋಲಾರ ಜಿಲ್ಲೆ ಹಾಗೂ ಕರ್ನಾಟಕದ ಇತರ ಕಡೆಗಳಲ್ಲಿ ಬೈವೋಲ್ವೀನ್ ಮೊಟ್ಟೆಯನ್ನು ಕಡ್ಡಾಯವಾಗಿ ರೈತರಿಗೆ ಕೊಡುತ್ತಿರುವುದು.

ಶ್ರೀ ಆರ್. ವೆಂಕಟರಾಮಯ್ಯ.—ಕೋಲಾರ ಜಿಲ್ಲೆ ಹಾಗೂ ಕರ್ನಾಟಕದ ಇತರಡೆಗಳಲ್ಲಿ ರೇಷ್ಮೆ ಇಲಾಖೆಯ ರೇಷ್ಮೆ ಬಿತ್ತನೆ ಕೋಶಗಳಲ್ಲಿ ರೈತರಂ ಕೇಳಿದ ಬಿತ್ತನೆ ಮೊಟ್ಟೆಯನ್ನು ಕೊಡದೆ ಬೈವೋಲ್ವೀನ್ ಜಾತಿಯ ಮೊಟ್ಟೆಯನ್ನು ಕಡ್ಡಾಯವಾಗಿ ಕೊಡಲಾಗುತ್ತಿದೆ. ಗ್ಯಾರಂಟಿ ಇಲ್ಲದೆ ಈ ಜಾತಿ ಮೊಟ್ಟೆಯನ್ನು ರೈತರು ಪಡೆದು ಅದರಿಂದ ಬರುವ ಭಾಗಶಃ ಬೆಳೆಯಿಂದ ಬಹಳ ತೊಂದರೆಗೆ ಈಡಾಗುತ್ತಿದ್ದಾರೆ. ಆ ಕಡೆ ಅಧಿಕಾರಿಗಳನ್ನು ಕೇಳಿದರೆ ನಮಗೆ ಟಾರ್ಜೆಟ್ ಗೊತ್ತುವದಿಲ್ಲದೆ, ಅದರ ಗುರಿಮಾಟ್ಟಿದ್ದರೆ ನಮ್ಮ ಸಂಬಳದಲ್ಲಿ ಕಟಾವು ಮಾಡುತ್ತಾರೆಂದು ಅವರ ದುಗುಡವನ್ನು ತೋಡಿ ಕೊಳ್ಳುತ್ತಾರೆ. ಹೀಗಾಗಿ ಅತ್ತ ರೈತರಿಗೂ ಇತ್ತ ಅಧಿಕಾರಿಗಳಿಗೂ ತೊಂದರೆಯಾಗುತ್ತಿರುವ ಈ ವಿಷಯ ಸಾರ್ವಜನಿಕ ಮಹತ್ವದ ಜರೂರಾದ ವಿಷಯವಾದ್ದರಿಂದ ಸದನದ ಮುಂದೆ ಇಡಲು ಬಯಸುತ್ತೇನೆ, ಮೊಟ್ಟೆಯ ಮಾದರಿ ಕೊಡ ಇಲ್ಲಿದೆ.

(ರೈತರಿಗೆ ಕೊಡಲಾಗುತ್ತಿರುವ ಮೊಟ್ಟೆಯ ಮಾದರಿಯನ್ನು ಮಾನ್ಯ ಸದಸ್ಯರು ಸಚಿವರಿಗೆ ಕಳಿಸಿಕೊಟ್ಟರು)